

“మధురమైన పిల్లలారా - మీ దుఃఖపు రోజులిప్పుడు సమాప్తమయ్యాయి. మీరిప్పుడు అప్రాప్తి అనే వస్తువే లేని ప్రపంచములోకి వెళ్తున్నారు”

ప్రశ్న:- ఏ రెండు శబ్దాల రహస్యము మీ బుద్ధిలో ఉండుట వలన పాత ప్రపంచము పై అనంతమైన వైరాగ్యము కలుగుతుంది ?

సమా:- అవనతి(క్రిందకు దిగు) కళ, ఉన్నతమయ్యే కళల రహస్యము మీ బుద్ధిలో ఉంది. అర్ధకల్పము మనము క్రిందకు దిగుతూ వచ్చాము, ఇప్పుడు మరలా పైకి ఎక్కే సమయమని మీకు తెలుసు. నరుని నుండి నారాయణునిగా తయారు చేయు సత్యమైన జ్ఞానమునిచ్చేందుకు తండ్రి వచ్చారు. మనకిప్పుడు కలియుగము సమాప్తమైపోయింది, నూతన ప్రపంచములోకి వెళ్ళాలి”. అందువలన దీని పై (ఈ పాత ప్రపంచము పై) బేహద్ వైరాగ్యముంది.

పాట:- ఓపిక పట్టు (ధైర్యము వహించు) మనసా.....(భీరజ్ ధర్ మనువా).....

ఓంశాంతి. మధురాతి మధురమైన ఆత్మిక పిల్లలు పాట విన్నారు. ఆత్మిక తండ్రి కూర్చోని వివరిస్తున్నారు - కల్ప-కల్పము తండ్రి వచ్చి ఆత్మిక పిల్లలను చదివించే పురుషోత్తమ సంగమ యుగము ఇదొక్కటే. రాజయోగమును నేర్చిస్తారు. తండ్రి ఆత్మిక పిల్లలకు చెప్తున్నారు - మనసా అనగా ఓ ఆత్మా! ఓపిక పట్టు, ధైర్యము వహించు. వారు ఆత్మలతోనే మాట్లాడ్తారు. ఈ శరీరానికి యజమాని ఆత్మ. ఆత్మ అంటుంది - నేను అవినాశి ఆత్మను, ఇది నాశనమయ్యే నా శరీరము. ఆత్మిక తండ్రి అంటున్నారు - నేను ఒక్కసారి మాత్రమే కల్పము యొక్క సంగమ యుగములో వచ్చి పిల్లలైన మీకు ధైర్యమునిస్తాను. ఇప్పుడు మీకు సుఖమునిచ్చు రోజులు వస్తాయి. ఇప్పుడు మీరు దుఃఖధామములో, రారవ నరకములో ఉన్నారు. కేవలము మీరు మాత్రమే కాదు, ప్రపంచమంతా రారవ నరకములోనే ఉంది. నా పిల్లలుగా అయిన మీరు రారవ నరకము నుండి బయట పడి స్వర్గములోకి పోతున్నారు. సత్య, త్రేతా, ద్వాపర యుగాలు గడిచిపోయాయి. మీకు కలియుగము కూడా గడిచిపోయింది. మీకిది పురుషోత్తమ సంగమ యుగము. ఈ సమయములో మీరు తమోప్రధానము నుండి సత్యోప్రధానముగా అవుతారు. ఆత్మ సత్యోప్రధానమైనప్పుడు, ఈ శరీరాన్ని కూడా వదిలేస్తుంది. సత్యోప్రధాన ఆత్మకు సత్యయుగములో నూతన శరీరము కావాలి. అచ్చట అన్నీ క్రొత్తవిగా ఉంటాయి. తండ్రి అంటున్నారు - పిల్లలూ, ఇప్పుడు దుఃఖధామము నుండి సుఖధామములోకి వెళ్ళాలి. అందుకొరకు పురుషార్థము చేయాలి. సుఖధామములో ఈ లక్ష్మీనారాయణుల రాజ్యముండేది. నరుని నుండి నారాయణునిగా తయారగుటకై మీరు పురుషార్థము చేస్తున్నారు. ఇది నరుని నుండి నారాయణునిగా తయారయ్యే సత్యమైన జ్ఞానము. భక్తిమార్గములో ప్రతి పార్థమి రోజున సత్యనారాయణ కథ వింటూ వచ్చారు. కాని అది భక్తిమార్గము, అది సత్యమైన మార్గము కాదు. సత్యమైనది జ్ఞానమార్గము. మీరు తాపలు(మెట్లు) దిగుతూ దిగుతూ అసత్య ఖండములోకి వస్తారు. ఇప్పుడు సత్యమైన తండ్రితో మనమీ జ్ఞానము పొంది 21 జన్మలు దేవీ దేవతలుగా అవుతామని మీకు తెలుసు. మనము దేవతలుగా ఉండేవారము. మెట్లు దిగుతూ వచ్చాము. క్రిందకు దిగే కళ, ఉన్నతమయ్యే కళల రహస్యము మీ బుద్ధిలో ఉంది. ఓ బాబా! వచ్చి మమ్ములను పావనముగా

చేయండి అని పిలుస్తారు కూడా. ఒక్క తండ్రి మాత్రమే పావనముగా చేయగలరు. తండ్రి అంటున్నారు - పిల్లలూ, సత్తయుగములో మీరు విశ్వానికి యజమానులుగా ఉండేవారు, చాలా ధనవంతులుగా, చాలా సుఖంగా ఉండేవారు. ఇప్పుడు ఇక కొద్ది సమయము మాత్రమే మిగిలి ఉంది. పాత ప్రపంచ వినాశము అతి సమీపముగా ఉంది. నూతన ప్రపంచములో ఒకే రాజ్యము, ఒకే భాష ఉండేది. దానిని అద్వైత రాజ్యమని అంటారు. ఇప్పుడు ఎన్నో ద్వైతములు, అనేక భాషలు ఉన్నాయి. మనుష్యుల వృక్షము పెరిగే కొలది భాషల వృక్షము కూడా వృద్ధి చెందుతూ పోతుంది. మరలా ఒకే భాష ఉంటుంది. ప్రపంచ చరిత్ర - భూగోళము పునరావృతమవుతుందని గాయనముంది కదా. మనుష్యుల బుద్ధిలో ఇది నిలువదు. తండ్రి వచ్చి దుఃఖమిచ్చు పురాతన ప్రపంచాన్ని పరివర్తన చేసి సుఖమునిచ్చు నూతన ప్రపంచమును స్థాపన చేస్తారు. ప్రజాపిత బ్రహ్మ ద్వారా దైవీ మత స్థాపన అని వ్రాయబడి కూడా ఉంది. ఇది రాజయోగ విద్య. గీతలో వ్రాయబడిన ఈ జ్ఞానము, తండ్రి సన్నుఖములో వచ్చి వినిపించారు దానిని భక్తి మార్గము కొరకు మనుష్యులు వ్రాశారు, దాని ద్వారా మీరు క్రిందికి దిగజారుతూనే వచ్చారు. ఇప్పుడు మిమ్ములను ఉన్నతముగా తయారు చేసేందుకు తండ్రి చదివిస్తున్నారు. భక్తిని క్రిందకు దిగే కళకు మార్గమని అంటారు. జ్ఞానము ఉన్నతమయ్యే కళకు మార్గము. ఇది అర్థము చేయించుటకు మీరు భయపడకండి. ఈ విషయాలను అర్థము చేసుకోనందున కొంతమంది వ్యతిరేకిస్తారు, శాస్త్రాలను చూపి వితండవాదము చేస్తారు. కాని మీరు ఎవరితోనూ వాదించకండి. వేదశాస్త్రాలు, ఉపనిషత్తులు, గంగా న్నానము చేయుట మొదలైనవి, తీర్థ స్థానములకు వెళ్లుట మొదలైనవన్నీ భక్తికాండమని వారికి చెప్పండి. భారతదేశములో రావణుడు కూడా ఉన్నాడు. అతని బొమ్మను తగులబెట్టారు. ఎవరైనా శత్రువుల బొమ్మను కొంత కాలము కాలుస్తారు, కాని ఈ రావణుని బొమ్మను ప్రతీ సంవత్సరము కాలుస్తూనే ఉన్నారు. తండ్రి అంటున్నారు - మీరు బంగారుయుగపు బుద్ధి నుండి ఇనుపయుగపు బుద్ధిగా అయిపోయారు. మీరు ఎంతో సంతోషంగా ఉండేవారు. తండ్రి సుఖధామాన్ని స్థాపన చేయుటకు వస్తారు, మరలా భక్తి మార్గము మొదలవుతూనే దుఃఖితులుగా అవుతారు. మరలా సుఖదాతను స్మృతి చేస్తారు, అది కూడా నామమాత్రమే, ఎందుకనగా వారెవరో తెలియదు. గీతలో పేరు మార్చేశారు. మొట్టమొదట వారికి - అత్యంత ఉన్నతులైన భగవంతుడు ఒక్కరే, వారినొక్కరినే స్మృతి చేయాలని తెలపండి. ఒక్కరినే స్మృతి చేయుటనే అవ్యభిచారి స్మృతి, అవ్యభిచారి జ్ఞానమని అంటారు. మీరిప్పుడు బ్రాహ్మణులుగా అయ్యారు. కనుక భక్తి చేయరు. మీకు జ్ఞానముంది. తండ్రి చదివించే చదువు ద్వారా మనము ఈ దేవతలుగా అవుతాము. దైవీ గుణాలు కూడా ధారణ చేయాలి. అందుకే బాబా అంటున్నారు - మీరు చార్లు ఉంచండి. మాలో ఏవైనా ఆసురీ గుణములున్నాయా? అని మీకు తెలిసిపోతుంది. మొదటి అవగుణము దేహాభిమానము, తర్వాత కామము మహాశత్రువు. కామమును జయిస్తే మీరు జగత్తును జయిస్తారు. ఇదే మీ ఉద్దేశ్యము. ఈ లక్ష్మీనారాయణుల రాజ్యములో అనేక ధర్మాలేవీ లేవు. సత్తయుగములో దేవతల రాజ్యమే ఉంటుంది. మనుష్యులు కలియుగములో ఉంటారు. వారు కూడా మనుష్యులే. కాని దైవగుణాలు కలిగి ఉంటారు. ఈ సమయములో మనుష్యులంతా ఆసురీ గుణములు గలవారు. సత్తయుగములో కామము మహాశత్రువు ఉండదు. తండ్రి అంటున్నారు - కామము మహాశత్రువు పై

విజయము పొందుట వలన మీరు జగత్ జీతులుగా అవుతారు, అచ్చట రావణుడుండడు. ఇది కూడా మనుష్యులు అర్థము చేసుకోలేరు. బంగారు యుగము నుండి క్రిందకు దిగుతూ - దిగుతూ తమోప్రధాన బుద్ధి గలవారిగా అయ్యారు. ఇప్పుడు మరలా సతోప్రధానంగా అవ్వాలి. దానికై ఒకే మందు లభిస్తుంది. తండ్రి చెప్తున్నారు - స్వయాన్ని ఆత్మగా భావించి తండ్రిని స్మృతి చేస్తే జన్మ-జన్మాంతరాల పాపాలు భస్మమైపోతాయి. మీరు పాపాలను భస్మము చేసుకొనుటకు కూర్చోని ఉన్నారు. ఇక పై పాపము చేయరాదు. లేకుంటే అది నూరురెట్లుగా అవుతుంది. వికారాలకు వశమైతే 100 రెట్లు దండన లభిస్తుంది. అలాంటి వారు మరలా పైకి ఎక్కాలంటే చాలా కష్టము. మొదటి నెంబరు శత్రువు ఈ కామము. 5 అంతస్థుల నుండి క్రిందపడితే ఎముకలు పూర్తిగా విరిగిపోతాయి, మరణించవచ్చు కూడా. పై నుండి క్రిందపడినందున ఒక్కసారిగా ముక్కలు ముక్కలైపోతారు. తండ్రితో చేసిన ప్రతిజ్ఞ ఉల్లంఘించి అపవిత్రమౌతే, ఆసురి ప్రపంచములోకి వెళ్లిపోతారు, ఇచ్చట మరణిస్తారు. వారిని బ్రాహ్మణులని కూడా అనరు, శూద్రులని అంటారు.

తండ్రి ఎంతో సహజంగా అర్థము చేయిస్తున్నారు - మొదట ఈ నషా ఉండాలి. కృష్ణ భగవానువాచ అయినా ఆయనను కూడా చదివించి తన సమానంగా చేస్తారు కదా. కాని కృష్ణుడు భగవంతుడు కాదు. అతడు పునర్జన్మలోకి వస్తాడు. తండ్రి అంటున్నారు - నేను మాత్రమే పునర్జన్మ రహితుడను. రాధా-కృష్ణులన్నా లక్ష్మీనారాయణులన్నా లేక విష్ణువన్నా ఒక్కటే. విష్ణువు రెండు రూపాలు లక్ష్మీనారాయణులు, లక్ష్మీ నారాయణుల బాల్కమే ఈ రాధా-కృష్ణులు. బ్రహ్మను గురించిన రహస్యమును కూడా అర్థము చేయించారు - బ్రహ్మ సరస్వతులే, లక్ష్మీనారాయణులు. ఇప్పుడు బదిలీ అవుతారు. వీరి చివరి పేరు బ్రహ్మ అని పెట్టారు. ఈ బ్రహ్మను చూడండి, పూర్తి ఇనుప యుగములో నిల్చిని ఉన్నాడు. ఇతనే మరలా తపస్సు చేసి, కృష్ణునిగా, నారాయణునిగా అవుతాడు. విష్ణువు అంటూనే అందులో ఇరువురూ వస్తారు. సరస్వతి బ్రహ్మ పుత్రిక. ఈ విషయాలు ఎవరూ అర్థము చేసుకోలేరు. బ్రహ్మకు కూడా నాలుగు భుజాలు చూపుతారు. ఎందుకనగా ప్రవృత్తి మార్గమునకు చెందినవారు కదా. నివృత్తిమార్గమువారు ఈ జ్ఞానమును ఇవ్వలేరు. చాలా మందిని విదేశాల నుండి మేము ప్రాచీన రాజయోగమును నేర్వడామని తీసుకుని వస్తారు. సన్యాసులు రాజయోగమును నేర్వలేరు. ఇప్పుడు ఈశ్వరుడు వచ్చాడు. మీరిప్పుడు వారి పిల్లలై ఈశ్వరీయ సంప్రదాయానికి చెందినవారిగా అయ్యారు. ఈశ్వరుడు మిమ్ములను చదివించేందుకు వచ్చారు. మీకు రాజయోగమును నేర్పుతున్నారు. వారు నిరాకారులు. బ్రహ్మ ద్వారా మిమ్ములను తమ వారిగా చేసుకున్నారు. వారిని మీరు బాబా - బాబా అని అంటారు. బ్రహ్మబాబా మధ్యలో కేవలము వ్యాఖ్యాత(అర్థము చెప్పేవాడు). అతడు భాగ్యశాలి రథము. ఇతని ద్వారా బాబా మిమ్ములను చదివిస్తారు. మీరు కూడా పతితుల నుండి పావనంగా అవుతారు. మనుష్యుల నుండి దేవతలుగా తయారు చేసేందుకు తండ్రి చదివిస్తారు. ఇప్పుడిది రావణ రాజ్యము, ఆసురీ సంప్రదాయము కదా. ఇప్పుడు మీరు ఈశ్వరీయ సంప్రదాయము వారిగా అయ్యారు మరలా ధైవీ సంప్రదాయము వారిగా అవుతారు. ఇప్పుడు మీరు పురుషోత్తమ సంగమయుగములో ఉన్నారు, పావనముగా అవుతున్నారు. సన్యాసులు ఇల్లు - వాకిళ్ళు వదలి పారిపోతారు. ఇచ్చట తండ్రి చెప్తున్నారు -

భలే స్త్రీ, పురుషులు(భార్య-భర్త) ఇరువురు ఇంటిలో కలిసే ఉండండి, స్త్రీ నాగుపాము అని, కనుక వేరుగా వెతే ఆ సర్పము నుండి విడుదల కావచ్చని అనుకోకండి, మీరు అలా పాలిపోరాదు. అలా పరుగెత్తేవారు హద్దులోని సన్యాసులు, మీరు ఇచ్చట కూర్చోని ఉన్నారు, కాని మీకు ఈ వికారీ ప్రపంచము పై వైరాగ్యముంది. ఈ విషయాలన్నీ మీరు మంచి రీతిగా ధారణ చేయాలి. నోట్ చేసుకోవాలి. అంతేకాక పథ్యము కూడా పాటించాలి. ధైవీ గుణాలను ధారణ చేయాలి. శ్రీకృష్ణుని గుణాలను గానము చేస్తారు కదా. ఇది మీ లక్ష్యము. తండ్రి అలా తయారు కారు కాని మిమ్ములను అలా తయారుచేస్తారు. మరలా అర్థకల్పము తర్వాత క్రిందకు దిగుతూ తమోప్రధానంగా అవుతారు. నేను తమోప్రధానంగా కాను కాని ఇతను అవుతాడు. 84 జన్మలు కూడా తీసుకున్నది ఇతడే. ఇతడు కూడా ఇప్పుడు సతోప్రధానంగా అవ్వాలి. ఇతడు పురుషార్థము చేస్తున్నాడు. నూతన ప్రపంచాన్ని సతోప్రధానమని అంటారు. ప్రతి వస్తువు మొదట సతోప్రధానంగా ఉండి తర్వాత రజో, తమోలోకి వస్తాయి. చిన్న పిల్లలను కూడా మహాత్ములని అంటారు ఎందుకనగా వారిలో వికారాలుండవు. అందుకే వారిని పుష్కలని అంటారు. సన్యాసుల కంటే చిన్న పిల్లలను ఉత్తములని అంటారు. ఎందుకనగా సన్యాసులు జీవితము గడిపి వచ్చారు కదా. వారు పంచ వికారాలను అనుభవించినవారు. పిల్లలకైతే వికారాలు తెలియనే తెలియదు. అందువలన పిల్లలను చూచి సంతోషము కలుగుతుంది. వారు చైతన్య పుష్కలు. మీది ప్రవృత్తి మార్గము.

ఇప్పుడు పిల్లలైన మీరు ఈ పాత ప్రపంచము నుండి నూతన ప్రపంచములోకి వెళ్ళాలి. అమర లోకములోకి వెళ్ళుటకు మీరందరూ పురుషార్థము చేస్తారు. మృత్యులోకము నుండి బదిలీ అవుతారు. దేవతలుగా అగుటకు ఇప్పుడు శ్రమ చేయాల్సి వస్తుంది. ప్రజాపిత బ్రహ్మ పిల్లలంతా సోదరీ - సోదరులవుతారు. సోదరీ - సోదరులుగా ఉన్నారు కదా. ప్రజాపిత బ్రహ్మ పిల్లలు పరస్పరము ఏమౌతారు? ప్రజాపిత బ్రహ్మ అని గాయనముంది. ఎంతవరకు ప్రజాపిత బ్రహ్మకు పిల్లలుగా కారో, అంతవరకు సృష్టి ఎలా రచింపబడుతుంది? ప్రజాపిత బ్రహ్మకు అందరూ ఆత్మిక పిల్లలే. ఆ బ్రాహ్మణులు దేహ సంబంధమైన యాత్రలు చేయించువారు, మీరు ఆత్మిక యాత్రలవారు. వారు పతితులు, మీరు పావనులు. వారు ప్రజాపితకు సంతానము కారు. ఇది మీకు అర్థమయింది. సోదరీ-సోదరులమని అర్థము చేసుకుంటే వికారాలకు వశము కారు. తండ్రి కూడా అంటున్నారు - చాలా అప్రమత్తంగా ఉండాలి. నా పిల్లలైన తర్వాత క్రిమినల్(వికారి) పనులేవియు చేయరాదు. అలా చేస్తే రాతిబుద్ధి గలవారిగా అయిపోతారు. ఇంద్రసభ గురించి కథ కూడా ఉంది. శూద్రులను తీసుకుని వచ్చినప్పుడు ఇంద్రసభలో అతని దుర్వాసన వచ్చింది, అందువలన పతితులను ఇక్కడకు ఎందుకు తీసుకొచ్చావని అడిగారు. తర్వాత వారికి శాపమిచ్చారు. వాస్తవానికి ఈ సభలోకి కూడా పతితులెవ్వరూ రాకూడదు. తండ్రికి తెలిసినా, తెలియకపోయినా స్వయం వారే నష్టపోతారు, ఇంకా 100 రెట్లు శిక్ష పడుతుంది. పతితులకు అనుమతి లేదు. వారికి విజిటింగు రూము సరిపోతుంది. ఎప్పుడైతే పావనమౌతామనే గ్యారెంటీ ఇస్తారో, ధైవీగుణాలను ధారణ చేస్తారో అప్పుడే అనుమతించండి. ధైవీగుణాలను ధారణ చేయడానికి సమయము పడుతుంది. పావనముగా అయ్యేందుకు ఒక ప్రతిజ్ఞ చాలు.

దేవతల మహిమ, పరమాత్మ మహిమ వేరు వేరుగా ఉంటాయని కూడా అర్థము

చేయించబడింది. పతితపావనులు, మార్గదర్శకులు, ముక్తి దాత ఒక్క తండ్రి మాత్రమే. అన్ని దుఃఖాల నుండి ముక్తులుగా చేసి తమ శాంతిధామానికి తీసుకెళ్తారు. శాంతిధామము, సుఖధామము, దుఃఖధామము ఇది కూడా ఒక చక్రమే. ఇప్పుడు దుఃఖధామమును మర్చిపోవాలి. ఉత్తిర్బలైనవారు మాత్రమే నెంబరువారుగా శాంతిధామము నుండి సుఖధామానికి వస్తూ ఉంటారు. ఈ చక్రము తిరుగుతూ ఉంటుంది. ఆత్మలనేకమున్నాయి. అందరి పాత్ర నెంబరువారుగా ఉంది. పోవుట కూడా నెంబరువారుగానే పోతారు. వారిని శివబాబా వంశము లేక రుద్రమాల అని అంటారు. నెంబరువారుగా పోతారు మరలా నెంబరువారుగానే వస్తారు. ఇతర ధర్మమువారు కూడా ఇలాగే వచ్చి పోతారు. పిల్లలకు ప్రతి రోజూ తెలియజేస్తున్నారు - పాఠశాలలో ప్రతి రోజూ చదవక, మురళి వినకుంటే ఆబ్బెంటు పడుతుంది. చదువు అనే లిప్తు అయితే తప్పక అవసరము. ధైర్య యూనివర్సిటీలో ఆబ్బెంటు పడరాదు. చదువు ఎంతో ఉన్నతమైనది. దీని ద్వారా మీరు సుఖధామానికి యజమానులుగా అవుతారు. అచ్చట ధాన్యము ఉచితంగా లభిస్తుంది. డబ్బుతో కొననవసరము లేదు. ఇప్పుడైతే ఖరీదు చాలా ఎక్కువగా ఉంది. 100 సంవత్సరాలలో ఖరీదు ఎంతగానో ఎరిగిపోయింది. అచ్చట దొరకని వస్తువంటూ ఉండదు. దేనికి కూడా కష్టపడే పని ఉండదు. అది సుఖధామము. మీరిప్పుడు అచ్చటకు వెళ్ళటకు తయారౌతున్నారు. మీరు భికారుల నుండి రాకుమారులుగా అవుతారు. షాహుకార్లు స్వయాన్ని భికారులమని భావించరు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక

పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. సంపూర్ణ పవిత్రులవుతామని తండ్రితో చేసిన ప్రతిజ్ఞను ఉల్లంఘించరాదు. చాలా హెచ్చరికతో పథ్యముండాలి. 'మాలో ఎలాంటి అవగుణములు లేవు కదా' అని స్వంత చార్టును చూసుకోవాలి.
2. ఈశ్వరీయ యూనివర్సిటీలో ఎప్పుడూ ఆబ్బెంటు కారాదు. సుఖధామానికి యజమానులుగా అయ్యే ఈ చదువును ఒక రోజు కూడా మిస్ చేయరాదు. మురళి తప్పనిసరిగా ప్రతి రోజూ వినాలి.

వరదానము :- “ ఉదారచిత్తుమనే విశేషత ద్వారా తమ గుణాలతో ఇతరులను

గుణవంతులుగా చేయు ఆధారమూర్తి, ఉద్ధారమూర్తి భవ. ”

ఉదారచిత్తులనగా సదా ప్రతీ కార్యములో విశాల హృదయము, గొప్ప హృదయము గలవారు. తమ గుణాలతో ఇతరులను గుణవంతులుగా చేయుటలో సహాయోగులుగా అవ్వాలి. శక్తిని, లేక విశేషతలను నింపడంలో సహాయోగులుగా అగుట అనగా మహాదానులుగా, విశాల హృదయములుగా అగుటే ఉదారచిత్తుల విశేషత. ఇటువంటి విశేషతా సంపన్న ఆత్మలే ఆధారమూర్తులు, ఉద్ధారమూర్తులుగా అగుటలో సఫలతా వరదానాన్ని ప్రాప్తి చేసుకుంటారు. ఎందుకంటే సేవకు ఆధార స్వరూపముగా అగుట అనగా స్వ మరియు సర్వులను ఉద్ధరించుటకు నిమిత్తముగా అగుట.

స్లోగన్ :- “ మీరు మరియు తండ్రి (ఆప్ ఔర్ బాప్) ” ఇరువురూ ఎంత కంటే కంటే

(సంయుక్తంగా) ఉండాలంటే మూడవ వారెవ్వరూ వేరు చేయరాదు. ”